



Папа Бэнэдыкт XVI

Жаданне пазнаць Бога насамрэч, г.зн. убачыць Яго аблічча, глыбока ўкаранёнае ў кожным чалавеку, нават у атэістах. А мы свядома хочам проста ўбачыць, хто Ён і чым Ён з'яўляецца для нас. Гэтае жаданне здзяйсняецца, калі мы ідзём за Хрыстом. Тады мы бачым Яго плечы, а ўрэшце бачым Бога як нашага сябра. Мы бачым Яго аблічча ў абліччы Хрыста. Важна, каб мы ішлі за Хрыстом не толькі ў хвіліны патрэбы і тады, калі мы знаходзім на гэта час сярод нашых штодзённых заняткаў, але каб мы рабілі гэта ўсім нашым жыццём.


*Паводле польскай секцыі Radio Vaticano, фрагмент генеральнай аўдыенцыі,
16.01.2013 †*



Кс. бп Антоній Дзям'янка

Сёння мы просім аб мужных святарах: адданных Богу і людзям; якія кіруюцца верай і любоўю; якія з адвагай выконваюць загады кіраўнікоў; удзячных Божаму Провіду за давер і запрашэнне ўдзельнічаць у рэалізацыі справы збаўлення.

Фрагмент ліста з нагоды 70-й гадавіны смерці кс. Вітольда Івіцкага, 14.01.2013



Кс. Генрых Дамброўскі

Жывучы сярод хрысціян, братоў з розных Касцёлаў, цяжка заставацца ўбаку. Заклік, каб мы былі адно, даходзіць да ўсіх. І цяжка не адказаць. Тым больш, што мы жывём у свеце падзеленым і дыферэнцаваным. Такі сучасны свет патрабуе адназначнага сведчання супольнасці паслядоўнікаў Хрыста. Касцёлам цяжка было б несці евангельскае пасланне Хрыста без імкнення да еднасці сярод братоў. Зрэшты, II Ватыканскі Сабор не пакінуў сумненняў у гэтым пытанні: няма Касцёла без экуменізму, без пошукаў таго, што нас яднае.

Фрагмент інтэрв'ю для wiara.pl, 17.01.2013



А. Віктар Бурлака OFM

Калі бачыш, з якой шчырасцю і цеплынёй вітаюць абраз людзі, то ўласнае адчуванне абраза толькі ўзбагачаецца. Абраз Маці Божай Будслаўскай, якому амаль 400 гадоў, праз стагоддзі ўвабраў у сябе ўсе смуткі і радасці, якія людзі прыносілі Маці Божай на працягу гэтага часу. Абраз намолены – для вернікаў гэта вялікая сіла, вялікая дапамога. Самае галоўнае, што мы можам узяць ад гэтай перэгрынацыі, – гэта ўмацаванне ў нашай

Слова для Жыцця (41)

Аўтар: Рэдакцыя
27.01.2013 01:00

веры.

Фрагмент інтэрв'ю для catholic.by, 16.01.2013